

1 Timotawus

¹ Shawulu ndi u ton duu Kristi Yesu ni tu tre u Rji wa kpa ta chu wrohni Kristi Yesu ni you suron. ² Hi ni Timotawus janji vre u kpayeim. Alheri, jinkai ni sun si rji ni Rji Iti ni Kristi Yesu Bachi mbu. ³ Na ki ma misi hla wu chachu'u du wu ti, misi hi ni makidoniya, wu ka kukrie ni Afisa, dan di hla ni ndi ba du bana tsro ba tre ri kan na. ⁴ Du ndi ba na wu toh mba ni bubu wo cholonchon wa bana kle na. iri kima ani ji sen yieu ye, nakima ka zo tie u Rrji u jaji. ⁵ Ziza'ah manufa do ka i ahi sun rji ni mi kikla suron, rji ni mere didi ma grji ni janji yosuron. ⁶ Indi bari ba hu koh wa ana bina, jin kpie wa ba k'ma da nitre ruru tre. ⁷ Ba son ba kam ti bi bla tre u tron naki bana toh kpie wa ba tre na, ka kpe wa ba kukire ni tuma na. ⁸ Nakima ki toh di doka abi ma, inde iri ti du ni wu dede. ⁹ Ki toh na idi bana yo doka nitu ndi bi klu sisri Rji na, sei de bi wa bana klu sisiri Rji na baba yan tawaye, na ndi wa bana hu Rji na baba bi lah tre, ni bi wa bana hei ni Rji na, ni, bi meme, ni bi wa ba wu ba timba baba ba yiwa, baba bi wundi. ¹⁰ Don bi fasikanci baba bi hu lilon ni lilon ba kru ni kpamba ni bi yib ndi da duba kani ti gran, ni bi ti ce, ni bi shaida zur ni kpie wa ana kpa yeimi ni kpie didi na. ¹¹ Umurni ahei ni tu tre Rji wo Irji ti lulu yo'u, wa ba ne amana. ¹² Mi gri ni Almasihu Yesu Bachi mbu wa ane gbengblen da kpa yeim ni me, ni mi du ma. ¹³ Mi na hei na kima, ndi u lah tre ni 'u' tsanata, ni 'u' tawaye, nakima mi

lo Rji suron wa yi jinkai ni mu don mi ti ba di na toh na di na hei ni bangaskiya na. ¹⁴ Naki liheri Bachimbu a grji ni mu, ni bangaskiya, ni sun wa ahei ni mi Almasihu yesu. ¹⁵ Itrea ajaji tre wa ko hgan ni kpa yeim di Yesu Almasihu ye ni mi gbugbulu da kpa bi lah tre chuwo, nimi mba kwa i me mi ti meme zah ba. ¹⁶ Nakima me mi kpa jinkai don ni tumu, me mi'u mumladu ba tsro vu suron Yesu Almasihu. A ti naki du me mi zama kpei u tsro ni bi wa ba kpa yeim ni Irji u sisei ni sei. ¹⁷ Zizan gye chu'u gbugbulu wa ana kwiu na, a hei riri Irji iriri nikon ni daukaka ba hi uma seisei ni sei. Amin ¹⁸ Mi ban doka zi ni wu ivre mu Timotawus na di bana hla ni tume; du ka ri ni mi taku u didima. ¹⁹ Ti wai du ka zama ni bangaskiya ni mre didima. indi bari ba kamba bubu serton da ka bangaskiya don. ²⁰ Na ba Himinaeus mba iskandari wa mi vu ba no ibrji duba foro da koya bawu du ba na ti meme na.

2

¹ Ni mumla mi bre du yi bre ni bre du ndi ba wawu'u nigrie, ti naki ni ndi ba wawu'u. ² Don bi tuchu ni bi wa ba jin gbugbulu du sun si ka bei mi sisir Rji ni daraja. ³ Wai abi da kpe u kpayeim ni shishi rji wa'akpata chuwo. ⁴ Ani sun du ndi ba samu kpa chuwo nakima kuma da toh jaji ⁵ Irji hi riri i, ni matsakaci riri wa a kri ni tsutsu Rji ni ndi, i ndi kima hi Almasihu Yesu. ⁶ Ano tuma pansa ndi wawu'u, nitu shaida ni ton u didi. ⁷ Nakima du ki ba dume sun ndi u dub tre ni ndi u ton du. Jaji misi hla ni yu'u, ana cena. me mi hi u tsro malamai attaura 'u'

bangaskiya ni janji. ⁸ Naki me sun du lilon ko nitse duba bre da zu wo u yeryer hi nishu, duba na tinfu da sen yieu na. ⁹ Nikon kima me sun du mba duba ta sur kpei didima wa ani noba daraja ni vu tu, ana iri chantu wa ana bina, ko zinariya ko azurfa baba kpie bi klen gbugbu'a na. ¹⁰ Me son duba sur kpie wa a bi du mba bi hu Rji nitu ndu mba u' didima. ¹¹ Imba duba tsro ni mi vutu da ka tu mba grji ni mi ko gye. ¹² Bana no mba kon duba tsro nda kpa ba lon mba tsir na, naki du ba sun ni vu tu. ¹³ Ba ti Damu guci ri da ti Hauwa'u. ¹⁴ Ana hi Damu ba qur na, aman ahi iwa ba qur yo ni la tre. ¹⁵ Nakima ani kpa ceto ni tu grji mir, nde ba si zre ni mi bangaskiya, ni son yeryer. ni dri didi

3

¹ Itre yi ahi janji nde ndi ani son zama nikon Ikklisiya ni tra Rji ahi mere didima. ² Nakima ndi wa anikoh Ikkilisiya du na hei ni kpie wa ba mre na, du hei ni wa riri, du hei ni vutu, da hei ni suron didi da hei ni yah cheeme. u'kpa bi tsir, dole ne ka iya tsro. ³ Dole ne kana so hi na nda ta kankon na, naki ka hi ndi u' vutu da hei ni si suron. du na hei ni so kle na. ⁴ Du iya ji koh ma, kuma da tabata mir ma ba wo'u da nino niko. ⁵ Inde ndi na iya ji koh mana, ani tie hei da ji koh u Rji? ⁶ Duna hi ndi wa a kpa Rji sisa na, don duna zuntu da joku na ibrji na. ⁷ Nakima du hei ni nde didi ni bi wa bana toh Rji na, don du na joku nda ti kpe ushan, ko troko brji na. ⁸ Nakima dikinoni duba hei ni hali didima ana bi ti yieu hari na, ana du ba zama bi so hi na, ko

bi ti gye na. ⁹ Duba zama bi jaji ni bangaskiya ni mere ndidima. ¹⁰ Nakima i baka guci kpayeim ni ba, rikoko baka soma ti du'a don bana hei kpie u mre na. ¹¹ Ni kon kima iba na baka hei ni vutu, ana bi duba bi tie npre na, aman baka vutu ba ni aminci ni mi kogye. ¹² Dikinoni duba lilon 'u' mba yiryir, dole baka iya yi mir mba ni koh mba bi. ¹³ Biwa ba ti du'a guci, ba ti bi da hei ni krie gbangban ni gbengblen rigra ma ni bangaskiya wa ahei ni mi Almasihu Yesu. ¹⁴ Na me si ghan kpie bi yi ni yu'u, mi yo suron di me ye niwu ziza'an. ¹⁵ Aman inde mi na ye na, wuka toh ka wuti dume ni miko Rji, wa ahi koh wu Rji wa ahe ni ivrj, wa aji gla, dani zo jaji. ¹⁶ Wawu bu'u ki kpa yeim di hu Rji a jaji da rigra ma iq. A tsro tuma ni mi kpah iq, Ruhu ka kpa chuwo, malaika ba toh, baka dub u ni mi ndi, baka kpa yeim ni u' ni gbugbulun, riroko baka ban hi ni mi shulu ni daukaka.

4

¹ Ruhu hla ni ra du ivi u' kle kle ndi bari ba yab shishi ni bangaskiya da ya suron mba ni ruhahi bi qru ni tsro u ibrji. ² Ni mi ce ni meme mre ani kle. ³ Ba zu ndi duba na gra na da na kpa biri wa Rji ti ni grie na ni bi wa ba kpa yeim da toh jaji. ⁴ Naki ikpie wa trji ti a didi ma. Tkprie wa ki kpa wawu'u ni grie, duba na kamba ni'u'na. ⁵ Nakima ba gla u' nitre Rji nibre. ⁶ Inde u' no mir vayi mere rkprie bi yi u' zama gran didima'u Almasihu don basi me u ni tu tre bangaskiya ni tsro wa u' hu'a. ⁷ Na yo ton di wo cholonchon u gbugbulu wa cice mba ba so na, nakima wu ka

hari tume di hu Rji. ⁸ Nakima horo u kpa ahei ni amfani fi me yi, aman horo ni mi hu Rji a hei ni amfani ni kpie wawo'u ni mi ma ahei ni yo yeiu ni rayuwa ni rayuwa u ye. ⁹ Nakima itre yi a jaji wa ba kpa wawu'u. ¹⁰ A kimasa du ta ni tidu susai, don ki yo suron ni Rji wandi ani vri ni kpa ndi chuwo wawu'u musama biwo ba kpa yeim ni wu. ¹¹ Nakima wuka hla di bla kpie bi yi ni bawu. ¹² Na kpa yeim du dio kpa inze me tsir na naki ma wuka zama wa ba yi koyi ni bi hu ni tre, na hali ni son nididi, nikuma yeryer. ¹³ Sei miye, yo tu di bla, di wa tre a di tsro. ¹⁴ Na kpa baiwa wa ahei ni wu tsir na, wa ba no ni annabci wa bi cice ndi ba vu wo sa ni wu. ¹⁵ Mla kpie bi yi jin di du guci me du zama wa ndi ba wawu'u baka toh ni shishi mba. ¹⁶ Mla tume ti ni koyarwa me di guci ni mi kpi bi yi, nakima wu'u kpa tume cuwo ni bi wa ba zi wo'u

5

¹ Na yarhan ni cice ndi na, tre ni wu na ndi wa a grji u', tre ni mir ze na mir vayi me, tre ni cice mba na ba yime, tre ni mir mba na mir vayi me. ² Tre ni cice mba wa ba mla ti ni mir vayi. ³ No mba bi kob nikoh, mba bi kob u janji. Iwa u kob wa ahei ni mir ko ihah, duba guci tsro nikoh ni miko mba. ⁴ Duba yah ba yimba, di du Rji du grie ni bawu ⁵ Naki iwa u kob wu janji wa ahei ni kangrji na du yo suron ma ni Rji, chachu'u du yo tuma ni mi bre ni cu ni irji. ⁶ Naki iwa wa'a yo tuma anifu gugu, a riga da kug ye, aman asi vrie. ⁷ Bla kpie biyi ni bawu, du ba na hei ni kpie u mer na. ⁸ Inde ndi wa ana iya zo mir vayi

ma na, masama u mir, na a kpa bangaskiya tron, nakima me gara ndi wa ana toh Rji na ni 'u. ⁹ Iwa wa ana kai sei tso kpu ton na ana mla wa ba bla yo ni mi mba bi kob na kuma du hi wa'u lilon ri. ¹⁰ Duba toh ni du didi, wa'a iya yah mir ma ko kpa bi ttsir, ani gla zah tsra kaku bi hu, Rji, ko ani zo bi ti yah, ko a yo tuma ni bubu kpie didi. ¹¹ Nakima na bla inze mba bi kob ba, na bla ba sur ni mi lisafi na don ba ta joku ni sha'awa kpa, baka yi gaba ni Almasihu da son gran. ¹² Ni nkoh kima ba yo mre ni tu mba don ba ka alkawali ba umumla don. ¹³ Ba yo sankon nitumba, da ni hu ni kon ni koh, ana sankon ni kagrit na, ba zama bi pre da ni ri ni tre wa ani hi wu mba na ni karbani, da tre kpie wa ana hei nitu koh na. ¹⁴ Naki me so du mba bi kob wa ba hei ni nze ba duba na no ibizh ikon u ti meme kpie. ¹⁵ Bari ba riga da joku da hu brji. ¹⁶ Inde iwa ri a toh di ahei ni mba bikob ka zo ba, do duba na no Ikkilisiya yah na, don Ikkilisiya du iya zo mba bi kob bi jaji ba. ¹⁷ Datawa wa basi yi mulki didi, ba cancanta duba no ba nikon kpu hari, masama bi wa basi ti du nitre ni tsro. ¹⁸ Naki nassi tre du na yo takukumi ni yeiu jaki nita wa asi tan wulo kpu na, indi wa ati du ani son duba han u' yah ma. ¹⁹ Na kpa yeiu cice ndi na sei u samu shedu ni tuma kai ndi hari ko tra. ²⁰ Yar nan ni bi lah tre ni shishi ndi ba du bru ndi ba duba toh da klu sisir. ²¹ Mi dokace a shishi Rji ni Almasihu Yesu, ni zababu malaiku hu tre biyi na son tu me, na tsro kankan na. ²² Na wri kpa di vu wo sa ni ri na, don duna ri nimi lah tre iri na; jin tume duna hei ni rji. ²³ Na ta so ima na, naki u ka so ima

inabi fie me i don lilo ine me. ²⁴ Lah tre ndi bari a hei ni rira me, kum ba hi ri ni mi sharia a man lah tre bari ba hu ni kogon. ²⁵ Ni koh kima idu bi didima ba toh ba ni rah, a man bana iya ri bari na.

6

¹ Du bi wa ba gran du ba toh ba ti koh ba ni daraja, duba ti naki saboda duba na kpa inde Irji ti meme ni blabla ma na. ² Igran bi wa ba nei ni ba ti koh bi bangaskiya du ba na kpa ba tsir na don ba mri vayi kpaba, nakima baka ti dun ni kwazo ba tikoh waba ciriba idu bihu Irji kaunatatu ka koya di tsro ba ikpie bi yi ³ Inde ndi ri ye si bla kpie ri kan, dana kpa yeim ni tre Bachi bu Yesu Kristi, ni tre Irji. ⁴ Ani wur wo ni san da na to ikpie na, nakima a hei ni jayaya ni san yeiu, nitre, itre, itre bi yi ba jin hug, ni vie, ni mre, ni meme tre. ⁵ Ani ji rashi jintuwa, ye ni mi ndi wa ba hei ni gigla hankula, ba kaba ni jaji da ni tre di hu Irji ahi koh u ti klen, iftft ifqa wu ka chu tu me rhu ni mi ikpie baki ifqa ⁶ Ziza'a hu Irji di ghen a kikle riba. ⁷ Nakima kina ji kpie di ye ni gbugbulu na kina iya ji kpie di rhu ni mi na. ⁸ Nakima kika dagana ni biri ni kpie u' sur. ⁹ Naki biwa ba son zama biklen, ba joku ni mi jaraba ba trako, ba joku ni mi ikpie bi meme, ni sha'awoyi bi meme, ni ko gye wa ani jin ndi hi yo ni mi lalaci ni kug. ¹⁰ Nakima son klen ahi ijah kowane meme kpie, ndi bari yadda ba wa klen, baka ikoh jaji ba ja nitu ba shijin ne gbugbuu. ¹¹ Wu ndi u Irji, na ri iri kpie baki na, hu adalci, ikon irji, aminci, ison, vu suron, ni ti

kpie didi. ¹² Taku didima u' jaji, vu ivri u sise ni sei wa ba yo ye ni mi, itu wayi na shaida ni shishi ndi gbugbu'u nitu ipkie wa a didima ¹³ Mo no u doka i ni shishi irji wa ani no vri ni kpie ba wawu'u, ni shi Almasihu Yesu, wa ahla kpie wa na didima ni Bilatus Babunti. ¹⁴ Hu doka dede du kpie u mre na hei ni mi na har ye Bachi bu Yesu Almasihu. ¹⁵ Irji ni tsro yema ni dede iton ma Irji u lulu, makadacin iko. Ichu wa ani yi sarauta, Bachi bu'u mulki. ¹⁶ Wa wu i ni kangrt ma ana kug na wa ani sun ni mi kpan, wa bana cih hi na. Ba ndi wa ani toh, ko ba hangi u' nikon a tabata ni 'u', ni iko u sisei ni sei Amin. ¹⁷ Hla ni bi kle ni mi gbugbulu i duba na zu tu na, duba na yo suron ni klen wa ana krie na, nakima baka yo suron ni Irji wa ani nota klen u jaji don kika ji dadi. ¹⁸ Hla ni bawu duba ti nagarta, da ti klen ni du didima da ta zo ni bu wo. ¹⁹ Naki bazi nituba harshashi u' didima, nitu ikpie wa'asi ye nibau' wa ba kpa rayuwa u kwarai. ²⁰ Timotawus mla ikpie wa bana no. na cib hi ni bi tre ruru ni sen yieu ni kpie wa ani ga kpa ba, wa ba yo di ilimi u ce. ²¹ Indi bari basi duh iri kpie bi yi, don duba kauce ni jaji. Naki du alheri sun ni wa Amin.

Bu New Testament
The New Testament in the Bu language of Nigeria
copyright © 2020 Door43 World Missions Community

Language: Jida (Bu)

Translation by: Door43 World Missions Community

Contributor: Bu, Bwuh, NBTT

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2020-07-21

PDF generated using Haiola and XeLaTeX on 11 Nov 2022 from source files dated 22 Jul 2020

c72c45f5-7330-57ef-bd69-0d0485754000